

پولیس ریلیز

کراچی 09 دسمبر 2017ء۔

آئی جی سندھ اے ڈی خواجہ نے اغواء برائے تاوان جیسے سنگین جرم کے خلاف عمدہ کارکردگی کا مظاہرہ کرنے پر اے وی سی سی (AVCC) کی ٹیم کے لئے ایک لاکھ روپے نقد انعام اور تعریفی اسناد کا اعلان کیا ہے۔

تفصیلات کے مطابق ایس ایس پی اے وی سی سی نے بتایا کہ پولیس ٹیم نے سی پی ایل سی (CPLC) کے ساتھ مشترکہ آپریشن میں مغوی بچے آبان جو پہلے ہی تاوان کی رقم کی ادائیگی کے بعد بازیاب ہوا تھا کے ملزمان کے خلاف گلستان جوہر کامران چورنگی پر چھاپہ مار کارروائی کی جس کے نتیجے میں پولیس مقابلے کے دوران دو اغواء کار ہلاک ہوئے اور ان کے قبضہ سے ایک لاکھ روپے تاوان کی رقم اور بچے کی والدہ کا پرس برآمد ہوا۔ اغواء کاروں کی شناخت ظہیر مرزا اور زکی کے نام سے ہوئی ہے۔ مذکورہ واردات کی ایف آئی آر تھانہ ساحل میں درج کی گئی تھی جس کے مطابق پانچ سالہ بچے آبان کو مورخہ چھ دسمبر 2017ء کو ڈیفنس فیز 8 سے اسکول سے واپسی پر اغواء کیا گیا اور بعد ازاں اسکے والد نے تاوان کی ادائیگی کر کے اسے اغواء کاروں کے چنگل سے آزاد کرایا تھا۔

